

Kopja Informali ta' Sentenza



MALTA

QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ANTON DEPASQUALE**

**ONOR. IMHALLEF
ALBERT J. MAGRI**

Seduta tas-27 ta' Marzu, 2003

Appell Civili Numru. 247/2000/1

Bernard Paul Cauchi

vs

Direttur tas-Sigurta` Socjali

Il-Qorti,

Preliminari

Fil-21 ta' April, 1998 Bernard Paul Cauchi ghamel applikazzjoni sabiex jinghata "Allowance" tat-tfal ghall-perjodu mill-4 ta' Lulju, 1998 sat-2 ta' Lulju 1999 skond l-Artikolu 76 tal-Kap 318. Din it-talba izda giet michuda mid-Direttur tad-Dipartiment tas-Sigurta` Socjali nkwantu gie osservat li d-dhul totali tieghu ghas-sena 1997 kien aktar mil-limitu ffissat mil-ligi, cioe` LM10,192.

Fil-31 ta' Awissu, 1998 Bernard Paul Cauchi interpona appell quddiem l-Arbitru mahtur skond l-Artikolu 107 tal-Att dwar is-Sigurta` Socjali (Kap 318 tal-Ligijiet ta' Malta) fejn talab li d-decizjoni tad-Direttur tigi riveduta billi, skond hu, "*profitti tas-socjeta` kummercjali lilu appartenenti ma kienux profitti personali tieghu*".

B'decizjoni tad-9 ta' Gunju, 2000 (Decizjoni numru 118/00) l-Arbitru, filwaqt li cahad l-aggravju mressaq minn Cauchi u dan a termini ta' dak li jinghad fl-Artikolu 76 tal-Att Dwar is-Sigurta` Socjali, laqa' l-appell parzjalment billi ordna li d-Direttur ghandu jikkunsidra li l-profitti tal-kumpanija ghas-sena 1996 li l-appellant (u cioe` Bernard Paul Cauchi) seta' jircevi kienu LM3386 u mhux LM5190. U dana wara li l-istess arbitru irrileva li "*skond l-istess profit and loss account jirrizulta illi l-profitti tal-kumpanija li minnhom seta' jibbenefika l-appellant kienu dawk rizultanti wara t-tnaqqis ta' 35% taxxa fuq id-dhul li jammonta ghal LM3386.*"

L-appell lil din il-Qorti

Id-Direttur tas-Sigurta` Socjali hass ruhu aggravat b'din id-decizjoni tal-Arbitru u ghalhekk b'rikors ippresentata fis-7 ta' Lulju, 2000, ghar-ragunijiet hemm moghtija, talab li din il-Qorti joghghobha tirriforma d-decizjoni ta' l-Arbitru billi tikkonfermha f'dik il-parti fejn tenniet li d-decizjoni ta' l-istess Direttur tat-23 ta' Awissu, 1998 li l-profitti mhux distribwiti tas-socjeta` ta' l-appellat fil-fatt gew ricevuti minnu u thassar, tannulla u tirrevoka d-decizjoni ta' l-Arbitru msemmija f'dik il-parti fejn ddikjarat li d-Direttur ghandu jikkunsidra l-profitti tal-kumpanija ghas-sena 1996 wara li titnaqqas it-taxxa fuq id-dhul. Bl-ispejjes kontra l-appellat.

Bernard Paul Cauchi ma ressaq ebda appell mid-decizjoni fuq riportata. Dan jidher li accetta l-interpretazzjoni li ta l-Arbitru fir-rigward ta' "undistributed profits" ghal fini tal-komputazzjoni tat-"*total yearly means*" tal-"head of household" skond il-Parti VII tat-Tieni Skeda tal-Att in kwistjoni, u relattivament ghall-konsiderazzjoni ta' talba maghmula in forza ta' l-Artikolu 76 tal-Kap 318. Huwa ghalhekk talab il-konferma tad-decizjoni appellata billi din hija gusta nkwantu, skond l-appellat, l-ammont li huwa seta' irceva fis-sena in kwistjoni kien precizament "*il-profitt tas-socjeta` wara it-tnaqqis ta' 35% taxxa fuq id-dhul...*" (ara r-risposta tieghu tal-31 ta' Ottubru, 2000, fol.83).

Is-sentenza ta' din il-Qorti

L-Artikolu 76 tal-Kap 318 jistabilixxi li "*it shall be the right of every child in any house hold to have an allowance paid out in his respect to the head of household whose total yearly means, calculated in accordance with Part VII of the Second Schedule of this Act, do not exceed the scale rate as applicable for that household* ”

Il-paragrafu (a) ta' l-ewwel artikolu tal-Parti VII tat-Tieni Skeda fuq imsemmija jghid li "In calculating the means for the purposes of section 76 of this Act, account shall be taken of the income derived from any property, which is invested or put to profitable use, excluding furniture, jewellery and other personal effects, and any income or privilege which is received or enjoyed by the head of household and his wife." L-Artikolu numru tnejn (2) tal-istess Skeda jelenka d-diversi tipi ta' introitu li jkun jew jista' jigi ricevut jew li jitgawda mill-kap tal-familja jew martu u li ma ghandux jitqies fil-kalkolu tad-dhul jew privilegg. Fid-decizjoni fuq imsemmija l-Arbitru korrettament cahad is-sottomissjoni ta' Bernard Paul Cauchi nkwantu irritjena li "undistributed profits" ta' socjeta` li taghha jkun socju l-applikant, ghandhom jittiehdu bhala parti mill-mezzi tieghu ghal fini tal-komputazzjoni tad-dhul jew privilege skond l-Artikolu 76 u dana billi l-Artikolu 2 tal-Parti VII tat-Tieni Skeda jikkontempla mhux biss d-dhul effettiv izda jinkludi wkoll

dak id-dhul li “jista’ jigi ricevut.” Dan a bazi tal-konsiderazzjoni li l-profitti ta’ socjeta` jappartjenu ‘di diritto’ lis-socji.

Izda fit-tieni parti tad-decide l-Arbitru rritjena li l-ammont ta’ “undistributed profits” li ghandu jigi akkreditat lill-applikant meta jigi komputat l-introitu tieghu ghall-fini ta’ l-Artikolu 76 tal-Kap 318 tal-Ligijiet ta’ Malta kellu jkun dak l-ammont rizultanti wara li mill-profitti tas-socjeta` ‘dovuti’ lill-applikant titnaqqas it-taxxa ta’ 35% fuq id-dhul.

Ikkunsidrat

L-Att Dwar is-Sigurta` Socjali ma jaghti ebda definizzjoni ta’ “**income or privilege**” li jircevi l-kap tal-familja jew martu izda mill-assjem tal-provvedimenti kollha tal-istess ligi jidher li kull kalkolu jew komputazzjoni mehtiega sew ghal hlas tal-kontribuzzjonijiet, kif ukoll biex wiehed jircevi pensjoni jew xi beneficcju iehor in forza tal-istess ligi, jigi kunsidrat in-“**net income**” tal-“insured person” li fl-Artikolu 2 tal-istess ligi huwa definit bhala “total income net of expenses directly incurred in generating that income.”¹ Dawn l-“expenses” certament ma jinkludux it-taxxa dovuta u ghalhekk nistghu nghidu li meta l-Att Dwar is-Sigurta` Socjali fl-artikolu 76 jitkellem dwar il-mezzi tal-applikant jkun qed jirreferi ghal introitu kollu tal-“insured person” u bl-ebda mod ma ghandha titnaqqas it-taxxa dovuta jew li tista’ tithallas in forza tal-ligi dwar it-Taxxa fuq id-Dhul.

Il-ligi li tirregola l-gbir tat-taxxa fuq l-Income tipprovdi, fost affarijiet ohrajn, ghal dawk is-sitwazzjonijiet fejn persuna jkollha sehem f’socjeta` billi tiddisponi li t-taxxa dovuta w mhallsa mis-socjeta` fuq il-profitti tigi akkreditata lis-socju kemm-il darba l-profitti taxxabli jigu distribwiti lis-socji in forma ta’ dividendi (Art. 60). Il-profitti li ma jigux distribwiti lis-socji jattiraw l-istess ammont ta’ taxxa. Dan ifisser li, ghal dawk li huma profitti f’socjeta`, il-ligi ma taghmel ebda distinzjoni bejn l-introitu tas-socjeta` bhala enti guridiku separat u dak tas-socji li jikkostitwixxu dik is-socjeta` u li, bhala tali, jibbenefikaw mill-profitti li hija

¹ Fit-test Malti, “‘dhul net’ tfisser id-dhul kollu li minnu jitnaqqsu l-ispejjez li jsiru direttament biex jinjala’ dak id-dhul”.

taghmel. Isegwi li l-ammont li jippercepixxi jew li jkun intitolat ghalih is-socju jirrapresenta sehemu mill-ammont intier tad-“distributable profits” u mhux biss dak l-ammont li jircevi wara li titnaqqas it-taxxa fuq l-income.

Gialadarba gja gie deciz mill-Arbitru li “undistributed profits” ghandhom jigu kunsidrati fil-kalkolu tal-mezzi tal-“head of household”, a bazi ta' dak li inghad hawn fuq, isegwi li l-intier tad-“distributable profits” u cioe`, inkluza it-taxxa li tithallas fuq l-istess, ghandhom jigu akkreditati lill-applikant ghall-fini tal-ezercizzju mehtieg sabiex jigi determinat jekk l-istess applikant huwiex intitolat jew le ghall-“children's allowance”.

Ghar-ragunijiet fuq moghtija l-appell qed jigi milquh u ghalhekk din il-Qorti qed tirriforma d-decizjoni tal-Arbitru billi filwaqt li tikkonfermha f'dik il-parti fejn tenniet li d-decizjoni tad-Direttur tas-Sigurta` Socjali tat-23 ta' Awissu, 1998 li l-profitti mhux distribwiti tas-socjeta` ta' l-appellat fil-fatt gew ricevuti minnu, tirrevoka l-istess decizjoni f'dik il-parti fejn iddikjarat li d-Direttur tas-Sigurta` Socjali ghandu jikkonsidra l-profitti tal-kumpanija ghas-sena 1996 wara li titnaqqas it-taxxa fuq id-dhul, u tordna li ghall-fini tal-komputazzjoni tal-mezzi tal-appellat jittiehdu in konsiderazzjoni l-istess profitti minghajr tnaqqis tat-taxxa fuq id-dhul.

Fic-cirkostanzi l-ispejjez ta' dan l-appell ghandhom jibqghu bla taxxa bejn il-partijiet.

-----TMIEM-----